

# 'इंदिरा गांधी शहरी रोजगार योजना में नहीं हुआ महिला मजदूरों का भुगतान'

## धोड़दा ब्लॉक की महिलाओं ने भुगतान की मांग को लेकर कलेक्ट्रेट पर प्रदर्शन किया

राजसमंद, (निस)। राज्य सरकार ने शहरी क्षेत्र में गरीब परिवारों को आर्थिक संबल प्रदान करने के लिए इंदिरा गांधी शहरी रोजगार योजना चला रखी है, लेकिन जिला मुख्यालय के धोड़दा ब्लॉक की करीब 260 महिला मजदूरों को लंबे समय से मानदेय नहीं मिल पाया है।

ऐसे में नाराज महिलाओं ने मंगलवार को जिला कलेक्ट्रेट पर प्रदर्शन किया और भुगतान दिलाने की मांग को लेकर कलेक्टर चेंबर के बाहर धरने पर बैठ गईं। आखिरकार जिला कलेक्टर निलाभ सक्सेना अपने कक्ष से उठकर महिलाओं के बीच में पहुंचे और उन्हें जल्द भुगतान करने और नया रोजगार दिलाने का आश्वासन दिया, जिसके बाद महिलाएं शांत हुईं।

जानकारी के मुताबिक धोड़दा ब्लॉक में 7 मस्टरोल नगर परिषद ने स्वीकृत कर रहे हैं। जिस पर करीब 260 महिला और पुरुष श्रमिक काम कर रहे हैं।

महिला मजदूरों का आरोप है कि उन्हें लंबे समय से भुगतान नहीं मिला है। जब वह नगर परिषद आयुक्त के पास अपनी शिकायत को लेकर पहुंची



भुगतान नहीं मिलने पर कलेक्ट्रेट पर प्रदर्शन करती इंदिरा गांधी शहरी रोजगार योजना से जुड़ी महिलाएं।

तो उन्होंने साफ शब्दों में कह दिया कि गरीब लोगों को इस योजना में कार्य करने की जरूरत नहीं है। नगर परिषद ने उनका कार्य भी बंद करवा दिया। इससे नाराज बड़ी संख्या में महिलाएं जिला कलेक्ट्रेट पहुंची और कलेक्टर चेंबर के बाहर धरने पर बैठ गईं। महिलाओं को धरने पर बैठे देख

कलेक्टर अपने चेंबर से बाहर निकले और महिलाओं के बीच में पहुंचकर उनकी सुनवाई की। कलेक्टर ने 2 दिन में नया मस्टरोल स्वीकृत करने और उनका बकाया भुगतान जल्द ही दिलवाले का आश्वासन दिया। जिसके बाद महिलाएं शांत हुईं।

शहरी रोजगार गारण्टी योजना

के श्रमिक 3 माह के वेतन भुगतान को तरसें:- धोड़दा क्षेत्र में शहरी रोजगार गारण्टी योजना के तहत पिछले 3 माह से मनरेगा श्रमिक लागू हुई है जिनके वेतन का भुगतान अक्टूबर माह से अभी तक नहीं हुआ जिससे नाराज महिला श्रमिकों ने जिला कलेक्टर निलाभ सक्सेना को मुख्यमंत्री अशोक

गहलोल के नाम ज्ञापन सौंपा। ज्ञापन में बताया कि भुगतान नहीं होने पर धोड़दा ग्राम के मेट व जनसेवा के सदस्यों ने नगर परिषद आयुक्त जनार्दन शर्मा को गरीब व एवं भील समाज की जनता को भुगतान न होने पर उनकी हो रही दहनीय स्थिति के बारे में अवगत कराया और कहा कि इनकी रोजी-रोटी यही है। इस बात को सुनकर आयुक्त भडकते हुए कहा कि आप एसी गरीब जनता को मनरेगा में क्यों लगाते हो और उसी समय आयुक्त ने धोड़दा क्षेत्र के जेटीओ अधिकारी तन्मय को धोड़दा तलाई व इस क्षेत्र के अन्य मस्टरोल बन्द करने का आदेश दिया।

परन्तु जेटीओ तन्मय ने आयुक्त के मना करने के आदेश के बावजूद धोड़दा तलाई के नाम पर 8. लेबर का मस्टरोल निकालकर काम शुरू कर दिया बाकि के मस्टरोल नहीं निकाले। उन्होंने नगर परिषद आयुक्त जनार्दन शर्मा एवं इन्दिरा शहरी रोजगार योजना धोड़दा क्षेत्र में कार्यरत जेटीओ तन्मय पर उचित कार्यवाही एवं गरीब मनरेगा श्रमिकों का बकाया मानदेय दिलाने की मांग की।

# नर्मदा नहर के ओवरफ्लो पानी से फसलों को नुकसान

## नेहड़ क्षेत्र में लोगों को पीने का पानी नहीं हो पा रहा उपलब्ध



भाजपा नेता दानाराम चौधरी ने मौके पर पहुंचकर मामले की जानकारी ली।

सांचोर, (निस)। सांचोर क्षेत्र में नर्मदा नहर का ओवरफ्लो पानी खेतों में जाने से खड़ी फसलों को नुकसान हुआ।

सांचोर के भाजपा नेता दानाराम चौधरी ने मौके पर पहुंच कर नर्मदा के संबंधित अधिकारियों से फोन पर बात करके पानी को कम करवाया। भाजपा

नेता दानाराम चौधरी कहा कि एक तरफ पानी के अभाव में फसलें सुख रही हैं और नेहड़ क्षेत्र में लोगों को पीने के लिए पानी उपलब्ध नहीं है। नेहड़ के लोग पशुओं व पीने के पानी के लिए प्रति टैकर 1200 रूपये देकर पानी मंगवाते हैं। वहीं दूसरी ओर नर्मदा अधिकारियों व राज्य

सरकार की लापरवाही के कारण किसानों को खड़ी फसल में ओवरफ्लो पानी से किसानों को भारी नुकसान हुआ है, जिन किसानों का नुकसान हुआ है। उनका जल्दी सर्वे करवाकर राज्य सरकार मुआवजा दे व लापरवाह अधिकारियों के खिलाफ सख्त करवाई करें।

## तकनीकी सहायक की विचारित सूची जारी

अजमेर, (कास)। राजस्थान लोक सेवा आयोग द्वारा तकनीकी सहायक (रसायन) पदों के लिए संबंधी परीक्षा-2022 के तहत पात्रता की जांच के लिए अभ्यर्थियों की विचारित सूची जारी की गई है। साक्षात्कार के लिए पात्र अभ्यर्थियों की सूची दस्तावेज सत्यापन के बाद जारी की जाएगी। इस संबंध में विस्तृत सूचना आयोग की वेबसाइट पर उपलब्ध है। सफ़िब एचएल अटल ने बताया कि आयोग द्वारा भू जल विभाग में तकनीकी सहायक (रसायन) पदों पर सीधी भर्ती द्वारा चयन के लिए 2 अगस्त 2022 को संबंधी परीक्षा का आयोजन कराया गया था। संबंधी परीक्षा के फलस्वरूप 25 अभ्यर्थियों को अस्थाई रूप से विचारित सूची में सम्मिलित किया गया है। अटल ने कहा कि जारी की गई विचारित सूची साक्षात्कार के लिए सफल अभ्यर्थियों की सूची नहीं है। इसका उद्देश्य मात्र दस्तावेज सत्यापन के माध्यम से चयन प्रक्रिया में भाग लेने वाले अभ्यर्थियों की अस्थायित्वा सुनिश्चित करना है। अभ्यर्थियों की पात्रता जांच विज्ञापन की शर्तों/नियमों के अनुसार की जाएगी।

# पूर्व सैनिक का पहाड़ियों में शव मिला

## चार दिन से परिजन कर रहे थे तलाश

खेतड़ी, (निस)। खेतड़ी क्षेत्र के माधोगढ़ गांव की पहाड़ियों में एक पूर्व सैनिक मृत अवस्था में पाया गया है। मृतक पिछले चार दिन से घर से लापता हो था, जिसकी परिजन काफी तलाश भी कर रहे थे। घटना की सूचना पर मौके पर पहुंची पुलिस ने शव को खेतड़ी के राजकीय अजीत अस्पताल की मोर्चरी में रखवाया है तथा परिजनों की मौजूदगी में उसका पोस्टमार्टम किया जाएगा। रसूलपुर निवासी सोनू सिंह ने बताया कि उसके पिता महावीर सिंह (55 वर्ष) पुत्र गणपत राम भारतीय सेना में कार्यरत थे। वर्ष 2012 में वह सेना से रिटायर हो गये थे जिसके बाद से वह घर पर रहकर खेती का कार्य करते थे। महावीर सिंह

की पिछले कुछ दिनों से दिमागी हालत ठीक नहीं थी, जिसका परिजन उपचार भी करवा रहे थे। 12 जनवरी को महावीर सिंह निमकसाथाना दिन से घर से लापता हो था, जिसकी परिजन वापस शाम तक घर नहीं पहुंचे। जब वह दूसरे दिन भी घर नहीं पहुंचे तो परिजनों ने खेतड़ीनगर थाने में गुमशुदगी की रिपोर्ट दर्ज करवाई और अपने स्तर पर भी कई जगह उसकी तलाश की, लेकिन उसका कोई सुराग नहीं लग पाया।

मंगलवार को पहाड़ी पर मवेशी चराने गए एक व्यक्ति को माधोगढ़ गांव में स्थित गुणीनीचा जोहड़ के पास एक व्यक्ति पड़ा हुआ मिला। जिस पर उसने खेतड़ीनगर थाने में सूचना दी। सूचना पर पुलिस मौके पर पहुंची

तथा महावीर सिंह के परिजनों को शिनाख्त के लिए बुलाया गया। परिजनों के शिनाख्त करने के बाद परिजन व पुलिस ने महावीर सिंह को खेतड़ी के राजकीय अजीत अस्पताल लेकर आए जहां उनके शव को मोर्चरी में रखवाया गया है। पूर्व सैनिक महावीर सिंह के दो बेटे सोनू व मनोष कुमार हैं जो प्रतियोगी परीक्षाओं की तैयारी कर रहे हैं। वहीं दो बेटियां हैं जिनकी शादी हो चुकी है। खेतड़ीनगर थाने के एएसआई रमेश कुमार ने बताया कि मृतक महावीर सिंह की पहचान परिजनों से करवा दी गई है, उसके शव का पोस्टमार्टम करवाया जा रहा है और परिजनों की ओर से रिपोर्ट देने पर पुलिस द्वारा आगामी कार्यवाही की जाएगी।

## सिलेण्डर जब्त

अजमेर, (कास)। रसद विभाग द्वारा घरेलू गैस सिलेण्डरों के दुरुपयोग को रोकने के लिए अजमेर शहर में कार्यवाही कर 14 एलपीजी सिलेण्डर जब्त किए गए। जिला रसद अधिकारी अरविन्द शर्मा ने बताया कि जेएलएन मार्ग, बारहदडी क्षेत्र में कार्यवाही कर 14 एलपीजी सिलेण्डर जब्त किए गए। एलपीजी सिलेण्डर, 2 व्यवसायिक सिलेण्डर एवं एक बांसुरी जब्त की गई। प्राइवेट बस स्टैंड के सामने स्थित मिटाई की इस दुकान के गोदाम में घरेलू गैस सिलेण्डर से व्यावसायिक गैस सिलेण्डरों में बांसुरी के जरिए गैस रिफिलिंग करना पाया गया। गहलोल नाशला सेन्टर 2, गरमा गरम पौडें सेंटर, गुडिया एग सेन्टर, वीर गुर्जर टी स्टॉल से एक-एक सिलेंडर जब्त किए गए।

# नहर के पास मिला बच्ची का शव

■ ट्रेन से फेंके जाने या गिरने की संभावना

■ लापता बच्चों की ली जानकारी

श्रीगंगानगर, (निस)। नहर के किनारे करीब आठ से नौ साल की बच्चों का शव मिला है। रेलवे ट्रैक से कुछ दूरी पर ही है। ऐसे में शव को रात के समय भी किसी ट्रेन से फेंके जाने या ट्रेन से गिरने की संभावना है। मामला श्रीगंगानगर के हिंदुमलकोट थाना क्षेत्र का है। गांव खाट लबाना के पास लक्ष्मीनारायण नहर फट्टे वाले पुल के पास शव मिला।

आठ से नौ साल की इस बच्चों के चेहरे पर गंभीर घाव हैं। आसपास के ग्रामीणों ने शव देखकर पुलिस को जानकारी दी। मौके पर पहुंचे एसएचओ संजीव कुमार ने आस-पास के इलाके में लापता हुई बच्चियों के बारे में

जानकारी जुटाई है। बच्चों का शव गांव खाट लबाना के रेलवे ट्रैक की बुर्जी नंबर 112 के पास मिला है। ऐसे में अनुमान लगाया जा रहा है कि रात को किसी ने ट्रेन से बच्चों का शव फेंका हो। बच्चों के चेहरे पर गंभीर घाव हैं। शव मिलने की जानकारी मिलने पर खाट लबाना की सरपंच सीमादेवी सहित बड़ी संख्या में ग्रामीण मौके पर पहुंचे।

# विधायक डॉ. कृष्णा पूनिया ने शीत लहर से खराब हुई फसलों का जायजा लिया

सादुलपुर, (निस)। सादुलपुर विधायक पदमश्री डॉ. कृष्णा पूनिया ने राजगढ़ तहसील के आधा दर्जन गांवों का दौरा कर पाला से नष्ट हुई फसल निरीक्षण कर फसल खराब का जायजा लिया। वहीं विधायक पूनिया ने निरीक्षण के फसल खराब के निरीक्षण के दौरान कहा कि किसानों को निराश होने की जरूरत नहीं है, किसानों को मिलेगा पूरा मुआवजा मिलेगा तथा सरकार उनका पूरा ध्यान रखेगी और मुआवजे से किसानों के नुकसान की भरपाई हो जाएगी। उन्होंने बताया कि शीत लहर से फसलों पर जमी बर्फ एवं कम बारिश की मार झेल रहे सादुलपुर विधानसभा के किसानों के लिए राहत भरी खबर है।

मंगलवार को सादुलपुर की विधायक पूनिया ने शीत लहर से खराब हुई फसलों का आधे दर्जन भर गांवों में निरीक्षण किया व तीव्र गिरदावरी करने के आदेश दिए हैं। साथ ही पूनिया ने कहा, कि कम बरसात एवं शीतलहर से



किसानों की बर्बाद हुई फसल का जायजा लेती सादुलपुर विधायक कृष्णा पूनिया।

■ 'कम बारिश व शीत लहर से से खराब हुई फसलों की होगी विशेष गिरदावरी, किसानों को मिलेगा मुआवजा'

खराब हुई फसलों को नुकसान हुआ है, उनकी विशेष गिरदावरी करवाई जायेगी। गौरतलब है कि शीत लहर एवं पाला

पडने के साथ-साथ लगातार गिरे तापमान के चलते दो-तीन दिन तक 2.5 डिग्री माईनस में पहुंचे तापमान के कारण


किसानों की फसलों को भारी नुकसान हुआ है। ऐसे में विशेष गिरदावरी के आदेशों के बाद किसानों को भी अपने नुकसान की भरपाई की उम्मीद जगी है। जानकारी के अनुसार कई इलाकों में तो पूरी फसल बर्बाद हो चुकी है।

## ठंड में 16वें दिन भी धरना जारी

गंगापुर सिटी, (निस) गत दिनों नगर परिषद के कचरा डंपिंग यार्ड में हुई गौकशी घटना के शेष आरोपियों को गिरफ्तारी की मांग व दोषी अधिकारियों के खिलाफ कार्रवाही की मांग को लेकर पिछले 29 दिन से मिनी सचिवालय के सामने कड़ाके की ठण्ड में गौ भक्त तम्बू लगा कर बैठे हैं वहीं कुछ गौ भक्त 16 दिन से भूख हड़ताल पर हैं।

परन्तु प्रशासन को ना तो कुछ दिखाई दे रहा है और ना ही प्रशासन कुछ बोलने की स्थिति में है। केवल एक ही शब्द रट रहा है कि शीघ्र ही कार्रवाही करेंगे। लेकिन एक महीने से ज्यादा समय होने के बाद भी प्रशासनिक अधिकारी कार्रवाही नहीं कर पा रहे हैं वहीं गौ भक्त न्याय के लिए कड़ाके की ठण्ड में डटे हुए हैं। लोगों में चर्चा है कि प्रशासन किसी जनप्रतिनिधि को इशारे पर कार्रवाही करने से कतरा रहा है जिससे आमजन में आक्रोश बढ़ रहा है। कांग्रेस शासन से स्थानीय अधिकारी व जनप्रतिनिधि संवेदनहीन होकर सरकार के मुखिया के दावे के विपरीत कार्य कर रहे हैं।

# फसल पर जमी ओस बर्फ में बदली



श्रीमाधोपुर में बर्तनों में जमी बर्फ दिखाता ग्रामीण।

श्रीमाधोपुर, (निस)। कस्बे सहित आस-पास के ग्रामीण इलाके में मंगलवार को भी क्षेत्र के तापमान में गिरावट के चलते खेतों में खड़ी फसल पर ओस की बूंदें बर्फ में तब्दील होती नजर आईं चरों के बाहर पक्षियों के

लिए लगाए गये परिंदों में रखा पानी भी बर्फ में तब्दील हो गया। लगातार पड़ रही सर्दी से आम जनजीवन अस्त-व्यस्त हो गया है।

सोमवार सुबह चारों ओर बर्फ ही बर्फ नजर आई। वहीं लोगों ने अलाव

का सहारा लेते हुए दिन बिताया। रात्रि और कजोड़ जाट ने बताया कि आगली रोही जययामपुरा, विष्णु धाम रलावत, लूणावाली की ढाणी, जसवंतपुरा में फसलों में भारी नुकसान है सरकार से मुआवजे की मांग की है।

# कांग्रेस नेता की कार के कांच फोड़े



हिरण मगरी थाना क्षेत्र में खड़ी कांग्रेस नेता की गाड़ी।

उदयपुर, (कास)। हिरण मगरी थानाक्षेत्र के सेंट्रल एरिया में मध्यरात्रि बाद घर के बाहर खड़ी गाड़ी के अज्ञात लोगों ने कांच फोड़ दिए। कॉलोनी की जिस गली में वारदात हुई वहां अन्य चार पहिया वाहन थे, लेकिन सिर्फ इस वाहन को ही निशाना बनाने से किसी साजिश की आशंका है।

सेंट्रल एरिया निवासी योगेंद्र कुमार भट्ट कृषि विश्वविद्यालय की स्थापना

के लिए संघर्ष करने वाले शैक्षणिक कर्मचारी संघ के नेता रहे हैं। इसके अलावा ग्रामीण विधानसभा क्षेत्र में कांग्रेस के चुनाव संयोजक जैसी भूमिका में उनकी अपनी विशेष पहचान है। उन्होंने बातचीत में बताया कि परिवार रात करीब 12 बजे तक जागा हुआ था तब तक भी कोई आहट नहीं थी। उसके बाद आज सुबह जब योगेंद्र का पुत्र दम्तर के लिए निकल रहे थे

तब सीट पर कांच बिखरे दिखे। गाड़ी के पीछे का कांच फूटा हुआ था और जब डिग्री खोली तो अंदर दो बड़े पत्थर पड़े थे जिसके वार से कांच फोड़ा गया। साजिश का संदेह इसलिए भी है कि इस गाड़ी के आस-पास कई गाड़ियां थीं लेकिन सिर्फ इस गाड़ी को नुकसान पहुंचाया। वारदात सिर्फ कांच फोड़कर भय फैलाने मात्र जैसी प्रतीत हो रही है।

## रामदेवरा परिसर ने नहीं हटी शराब की दुकान

पोकरण, (निस)। तीर्थ नगरी रामदेवरा में प्रशासन द्वारा रामदेवरा में नियमानुसार शराबबंदी की दूरी लागू नहीं करने पर जोधपुर उच्च न्यायालय में वाद दायर किया गया। 7 मार्च 2019 को राजस्थान के मुख्यमंत्री अशोक गहलोल ने रामदेवरा में शराबबंदी लागू करने के लिए ग्रामीणों द्वारा चल रहे आन्दोलन स्थल पर पहुँचकर रामदेवरा में बाबा रामदेव के मन्दिर परिसर की परिधि से तीन किलोमीटर तक सरकारी शराब की दुकानें नहीं लगाने की घोषणा की थी।

इस घोषणा पर अमल नहीं होने के कारण ग्रामीणों ने दो बार और आंदोलन किया। इसके बाद भी सरकारी अधिकारियों ने उस पर अमल नहीं किया। इस आदेश को लागू करवाने के लिए रामदेवरा निवासी आनन्द सिंह तैवर अन्य लोगों ने अधिवक्ता पुष्कर तैमनी के जरिये माननीय उच्च न्यायालय जोधपुर में रामदेवरा मंदिर के परिसर में शराब की दुकानों को हटाने के सरकारी वादे को लागू करने की मांग वाली एक जनहित याचिका दायर की। जिस पर 16 जनवरी को न्यायमूर्ति संदीप मेहता और न्यायमूर्ति प्रवीर भटनगर की खंडपीठ ने राज्य को नोटिस जारी किया है।

# लाँ कॉलेज छात्रसंघ अध्यक्ष ने छत से कूदने की धमकी दी

## अंक कम होने और एल.एल.एम. में प्रवेश नहीं मिलने पर संजय वैष्णव को पद से हटाने का मामला

उदयपुर, (कास)। मोहनलाल सुखाड़िया यूनिवर्सिटी के संघटक लाँ कॉलेज के छात्रसंघ अध्यक्ष संजय कुमार वैष्णव को पद से हटाने के मामले में मंगलवार को हाई वॉल्टेज ड्रामा देखन को मिला। सुबह अपनी मांगों को लेकर यूनिवर्सिटी प्रशासन के खिलाफ वैष्णव ऑफिस के बाहर पहुंच गए। यहां उनके समर्थक स्टूडेंट्स बाहर ही धरने पर बैठ गए और नारेबाजी करने लगे। छात्रसंघ अध्यक्ष यूनिवर्सिटी की छत पर चढ़ गए और वहां से कूदने की धमकी देने लगे।

सूचना पर पुलिस का जाब्ता मौके पर आया और वैष्णव को समझाया। इधर विद्यार्थियों का एक प्रतिनिधिमंडल रजिस्ट्रार सी आर देवासी से मिला और अपनी मांगों को लेकर विरोध दर्ज करवाया। प्रदर्शनकारी विद्यार्थियों ने बताया कि अंक कम होने की वजह से एल एल एम में प्रवेश नहीं मिलने के कारण संजय वैष्णव को पद से हटा दिया

गया जबकि उपाध्यक्ष हरिश कुमार मेनारिया को अध्यक्ष पद पर पदोन्नत कर दिया गया। यूनिवर्सिटी में अब तक का ऐसा पहला मामला है जब किसी निर्वाचित अध्यक्ष को कार्यकाल पूरा होने से पहले ही हटा दिया गया हो। इधर, वैष्णव ने पद से हटाने को षड्यंत्रकारी कार्य बताते हुए तानाशाही फरमान करार दिया और विद्यार्थियों के साथ जमकर प्रदर्शन किया।

रजिस्ट्रार से मिलकर प्रतिनिधिमंडल ने कहा कि संजय वैष्णव को कम अंकों का हवाला और देकर प्रवेश से रोका, जबकि दूसरी ओर कम अंकों वाले विद्यार्थियों को भी प्रवेश दिया गया। ऐसे में राजनीतिक दबाव और षड्यंत्र की बात सामने आती है। उन्होंने बताया कि संजय वैष्णव को प्रवेश नहीं मिला तो उग्र आंदोलन किया जाएगा। इस पर रजिस्ट्रार सीआर देवासी ने कहा कि कम अंकों वाले विद्यार्थियों को प्रवेश

■ उपाध्यक्ष हरिश कुमार मेनारिया को अध्यक्ष पद पर पदोन्नत किया

■ पुलिस ने समझाइश कर लाँ कॉलेज छात्रसंघ अध्यक्ष को नीचे उतारा

मिला है तो उसकी भी जांच करवाई जाएगी। अगर आरोप सिद्ध होते हैं तो आदेश पर कार्रवाई की जाएगी। इधर लाँ कॉलेज डीन डॉ. राजश्री चौधरी ने के अनुसार अध्यक्ष वैष्णव एलएलएम की एडमिशन मेरिट में

जगह नहीं बना पाए, इसलिए उनका एलएलएम में प्रवेश नहीं हो सका। कॉलेज में दाखिला खत्म होते ही लिंगदोह कमेटी की सिफारिशों के अनुसार उन्हें पद से हटा दिया गया। इससे पहले वैष्णव एलएलबी फाइनेल ईयर की परीक्षा में फेल हो गए थे। फिर भी प्रदेश सरकार के नए नियमों के तहत रिवेल्युएशन का रिजल्ट आने तक पद पर बने रहने का अवसर मिला हुआ था। रिवेल्युएशन में 21 अंक लाकर एलएलबी पास हो तो गए, लेकिन एलएलएम में एडमिशन नहीं मिल पाया।

मंगलवार को हुए प्रदर्शन में लाँ कॉलेज के पूर्व अध्यक्ष गौरव जैन, नवीन मेनारिया, सोहन डोंगी, ईश्वर अहारी, कॉमर्स कॉलेज अध्यक्ष मूमल चूंडावत, रौनक राज सिंह शक्तावत, राजकुमार माली, राहुल मारवाड़ी, भूपेंद्र नागदा सहित कई छात्र मौजूद रहे।